

නව නිර්දේශය/புதிய பாடத்திட்டம்/New Syllabus

<div style="border: 2px solid black; padding: 5px; display: inline-block;"> NEW </div>	<div style="border: 2px solid black; padding: 5px; display: inline-block;"> 21 S I, II </div>
---	--

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2017 දෙසැම්බර්
கல்விப் பொதுத் தராதரப் பத்திர (சாதாரண தர)ப் பரீட்சை, 2017 டிசெம்பர்
General Certificate of Education (Ord. Level) Examination, December 2017

සිංහල භාෂාව හා සාහිත්‍යය I, II சிங்களமொழியும் இலக்கியமும் I, II Sinhala Language and Literature I, II	පැය තුනයි மூன்று மணித்தியாலம் Three hours
--	--

සිංහල භාෂාව හා සාහිත්‍යය I

- සැලකිය යුතුයි :**
- (i) සියලු ම ප්‍රශ්නවලට උත්තර සපයන්න. මෙම ප්‍රශ්න පත්‍රය සඳහා ලකුණු 40ක් ලැබේ.
 - (ii) අංක 1 සිට 40 තෙක් ප්‍රශ්නවල, දී ඇති (1), (2), (3), (4) උත්තරවලින් නිවැරදි හෝ වඩාත් ගැලපෙන හෝ උත්තරය තෝරන්න.
 - (iii) ඔබට සැපයෙන උත්තර පත්‍රයේ එක් එක් ප්‍රශ්නය සඳහා දී ඇති කව අතුරෙන්, ඔබ තෝරා ගත් උත්තරයෙහි අංකයට සැසඳෙන කවය තුළ (x) ලකුණ යොදන්න.
 - (iv) එම උත්තර පත්‍රයේ පිටුපස දී ඇති අනෙක් උපදෙස් ද සැලකිල්ලෙන් කියවා, ඒවා ද පිළිපදින්න.

● අංක 1 සිට 3 තෙක් ප්‍රශ්නවල එක් එක් වාක්‍යයෙහි තද කළ අතුරෙන් මුද්‍රිත කොටසේ අර්ථයට වඩාත් සමීප අර්ථය දෙන උත්තරය තෝරන්න.

1. අයියා ඇඟිලි ගහිමින් සිටින්නේ රැකියාවක් ලැබෙන තුරු ය.

(1) නිකම් බලා සිටින්නේ	(2) මහත් බලාපොරොත්තුවෙන් සිටින්නේ
(3) දින සති ගෙවමින් සිටින්නේ	(4) නිවසට වී කල් යවන්නේ
2. වරදක් සිදු කර කොළේ වහන එක යහපත් දෙයක් නොවේ.

(1) සඟවාගෙන සිටීම	(2) ආපසු හැරී සිටීම
(3) බොරු ප්‍රචාරය කිරීම	(4) නොපිළිගෙන සිටීම
3. නංගී තනහනියෙන් ම ආවේ අම්මාට යමක් කීමට ය.

(1) බියේ ගැහෙමින්	(2) සිතාසෙමින්
(3) කැරගසමින්	(4) ඉක්මනින්

● අංක 4 සිට 6 තෙක් ඇති ප්‍රශ්නවල හිස්තැන්වලට වඩාත් සුදුසු පදය තෝරන්න.

4. භාෂාවේ පරිණාමය පිළිබඳ කතාව රසවත් කි.

(1) පර්යේෂණය	(2) විමර්ශනය	(3) වෘත්තාන්තය	(4) සම්මර්ශනය
--------------	--------------	----------------	---------------
5. 'ශ්‍රී ලංකාවේ ගොන්ඩිවානා තැන්පතු' නම් ලිපිය ජුරාසික පොසිල පිළිබඳ ලියැවී ඇති ශාස්ත්‍රීය කි.

(1) වාර්තාව	(2) මූලාශ්‍රය	(3) ප්‍රකාශය	(4) ජනප්‍රවාදය
-------------	---------------	--------------	----------------
6. ලේඛකයාගේ වී ඇත්තේ සමාජය යහමගට ගැනීමට උපකාර වන පණිවුඩයක් තම කෘතිය මගින් පාඨකයාට ලබාදීමයි.

(1) අභිමානය	(2) ප්‍රාර්ථනය	(3) සම්ප්‍රදාය	(4) අභිප්‍රාය
-------------	----------------	----------------	---------------
7. අකාරාදී පිළිවෙළ නිවැරදි ව දැක්වෙන පද පේළිය තෝරන්න.


(1) රත්තරන්, රදාවාන, රාස්සගල, රබාන	(2) ඉතාලිය, ඉතියෝපියාව, මීලන්දය, චීනය
(3) සමාජය, සාහිත්‍යය, භාසාය, වමන්කාරය	(4) විදග්ධ, විශේෂ, විශාල, සොමිනස
8. සෑම පදයක ම අක්ෂර වින්‍යාසය නිවැරදි ව යෙදී ඇති පද පේළිය තෝරන්න.

(1) ප්‍රකාශන විලාසය, අභිනාවර්ජණය, ප්‍රතිබිම්භය, පෘෂ්ඨිමත්	(2) සුභාසිංසනය, කාව්‍යශේඛරය, අභ්‍යවකාශය, කළමනාකරණය
(3) ධාරාණිපාන, උපාධි ප්‍රදානය, සැලසුම, සාමර්ථය	(4) ප්‍රවර්ධනය, ව්‍යවස්තාව, උත්කෘෂ්ටාලංකාර, පාරිභෝගිකයා

285750

- 9. **ශංශය, රකායංශය, රේඵය සහ ගැට ඇලපිල්ල** අනුපිළිවෙළින් යෙදී ඇති උත්තරය තෝරන්න.
 - (1) ත්‍යාග, ප්‍රසාද, තකී, කෘශ
 - (2) කෘශ, ප්‍රසාද, තකී, ත්‍යාග
 - (3) තකී, කෘශ, ත්‍යාග, ප්‍රසාද
 - (4) ප්‍රසාද, තකී, කෘශ, ත්‍යාග
 - 10. 'තාරපති' යන වචනය අයත් වන්නේ,
 - (1) විශේෂණ සමාසයට ය.
 - (2) දකාරාර්ථ සමාසයට ය.
 - (3) අන්‍යාර්ථ සමාසයට ය.
 - (4) විභක්ති සමාසයට ය.
 - 11. ඇය දෙවඟනක මෙන් රූමත් ය. යන වාක්‍යයේ 'මෙන්' යනු,
 - (1) නාම පදයකි.
 - (2) විශේෂණ පදයකි.
 - (3) උපසර්ගයකි.
 - (4) නිපාත පදයකි.
 - 12. 'අසමන්' යන ක්‍රියා පදයේ 'අස' යනු,
 - (1) ධාතු ප්‍රකෘතියකි.
 - (2) ප්‍රත්‍යයකි.
 - (3) නිපාතයකි.
 - (4) විශේෂණයකි.
 - 13. මහීහු **දුම්රිය මාර්ගයෙන්** ඉවත් වූහ. යන වාක්‍යයේ 'දුම්රිය මාර්ගයෙන්' යන්න,
 - (1) සම්ප්‍රදාන විභක්තියට අයත් වේ.
 - (2) කර්තෘ විභක්තියට අයත් වේ.
 - (3) අවධි විභක්තියට අයත් වේ.
 - (4) ප්‍රථමා විභක්තියට අයත් වේ.
- අංක 14 සිට 16 තෙක් ප්‍රශ්නවල තද කළු අකුරෙන් මුද්‍රිත කොටසේ අර්ථය නිවැරදි ව දැක්වෙන උත්තරය තෝරන්න.
- 14. සන්නිවේදන **ගණකාව**, භාෂාව නිසා මිනිසාට ලැබුණු උරුමයකි.
 - (1) හැකියාව
 - (2) මාර්ගය
 - (3) පුරුද්ද
 - (4) ප්‍රබලතාව
 - 15. එම නිර්මාණයේ **මුහුණත** වූයේ ජනතාව තුළ දේශානුරාගය ඇති කිරීමයි.
 - (1) මූලික ආදර්ශය
 - (2) මූලාරම්භය
 - (3) ප්‍රමුඛ තත්ත්වය
 - (4) මූලික අදහස
 - 16. සුළු සුළඟින් **අවිනේද** වූ දේවල් දැක අපි පුදුම වූයෙමු.
 - (1) විනාශයට පත් වූ
 - (2) විනාශයට පත් නොවූ
 - (3) ප්‍රතිසංස්කරණය කළ
 - (4) විකෘත වූ
 - 17. පහත සඳහන් පද අයත් වන ව්‍යාකරණ ප්‍රවර්ගය තෝරන්න.
 කැහැටු, කළටි, පහටි
 - (1) තද්ධිත
 - (2) කෘදන්ත
 - (3) නිපාත
 - (4) රූඪී
 - 18. පද කිහිපයක් කැටි කොට ගැනීමෙන් තනි පදයක් බවට සකස් වීම,
 - (1) තද්ධිත නාමයි.
 - (2) සමාස නාමයි.
 - (3) කෘදන්ත නාමයි.
 - (4) සර්ව නාමයි.
 - 19. එක් එක් පද ජ්‍යෙෂ්ඨවල දී ඇති පද යුගලවල සමානාර්ථවත් පද යුගලයක් ඇතුළත් **හොඳ** වන පද ජ්‍යෙෂ්ඨය තෝරන්න.

(1) අංජන - අපුන්,	අත්සුණු - අග්ගලා,	අග්‍ර - පරම,	ගද්‍ය - ගැදි
(2) ආනන්දය - ප්‍රමෝදය,	එකලා - තනි,	දැමිටු - ධර්මිෂ්ඨ,	මන්දස්මිතය - මද සිතහව
(3) රජ - නරෙන්ද්‍ර,	කඩුව - කග,	රවි - දිවාකර,	වියළි - ශුෂ්ක
(4) සකසුරුවම - අරපරෙස්සම,	ඉඳුදුනු - දේදුන්න,	පාසගල - සරණයුග,	විකසිත - මුකුලිත
 - 20. විරුද්ධාර්ථවත් පද යුගලයක් **හොඳ** වන්නේ මෙයින් කුමක් ද?
 - (1) අලංකාර - තුෂණ
 - (2) කුටිල - වංක
 - (3) අභිවෘද්ධිය - පරිහානිය
 - (4) බුහුමන - අවමන
 - 21. 'භාෂාවේ උපත සම්බන්ධයෙන් මත කිහිපයක් පළ වී තිබේ.' යන වාක්‍යයේ 'උපත' යන්න වෙනුවට යෙදිය හැකි වඩාත් ම යෝග්‍ය පදය කුමක් ද?
 - (1) ප්‍රතිලාභය
 - (2) සම්භවය
 - (3) පුනරුප්පත්තිය
 - (4) පරිණාමය
 - 22. වෙළෙන්දා පොළට ගොස් බඩු ගනිද්දී මිතුරෙක් පිටට තට්ටු කළේ ය. ඉහත සඳහන් වාක්‍යයේ ඇති ක්‍රියාපද පිළිවෙළින් දැක්වෙන උත්තරය තෝරන්න.
 - (1) අසම්භාව්‍ය ක්‍රියා, පූර්ව ක්‍රියා, අවසාන ක්‍රියා
 - (2) පූර්ව ක්‍රියා, ප්‍රයෝජ්‍ය ක්‍රියා, අවසාන ක්‍රියා
 - (3) පූර්ව ක්‍රියා, අසම්භාව්‍ය ක්‍රියා, අවසාන ක්‍රියා
 - (4) ප්‍රයෝජ්‍ය ක්‍රියා, අසම්භාව්‍ය ක්‍රියා, අවසාන ක්‍රියා



23. වැරදි අදහස දෙන වාක්‍යය තෝරන්න.

- (1) කුකුළු යනු අව්‍යය සමාසය සඳහා නිදසුනකි.
- (2) මුළු බල යන්නෙහි අර්ථය බාහු ශක්තිය යන්නයි.
- (3) 'කියග මගිය එනු කොහි සිට' යන වාක්‍යයේ කියග යනු පූර්ව ක්‍රියාවකි.
- (4) අනුජාත යන වචනයේ අනු යනු උපසර්ගයකි.

24. ස්වරාදේශ සන්ධියට උදාහරණයක් නො වන්නේ කුමක් ද?

- (1) දැන (2) අරුණෝදය (3) මහේශ්වර (4) පලාපල

25. දී ඇති අක්ෂර ගැළපීමෙන් නිර්මාණය වන නිවැරදි ග්‍රන්ථ නාමය තෝරන්න.

- (1) ග ය මී හෙ ළී ර (2) යෝ ක ම රු ක් ගා ර (3) න ව බා ඩ න න් (4) හෙ මා යී ය රු මී ව

• අංක 26, 27 යටතේ දී ඇති අදහසට වඩාත් ගැළපෙන ප්‍රස්තාව පිරුළු තෝරන්න.

26. කිසිම ආකාරයකින් නිදහසක් නොමැති වීම

- (1) ඉස රුදාවට කොට්ටෙ මාරු කළා වගේ (2) ගහෙන් වැටුණු මිනිහට ගොතා ඇන්නා වගේ
- (3) ගිරයට අහු වුණු පුවක් ගෙඩිය වගේ (4) කම්මලේ ඉන්න බල්ලා වගේ

27. තමන් කළ වැරද්ද තමන්ට ම දැනීම

- (1) අඬ කෑ මිනිහාගේ තහස දනවා වගේ (2) අනුන්ට කැපු වලේ තමන් වැටුණා වගේ
- (3) හිල් කුඩෙන් වතුර අදිනවා වගේ (4) අටුවෙන් දුමට පැන්නා වගේ

28. A - ජයතිස්ස සහ රොසලින් - මාර්ටින් වික්‍රමසිංහ

- B - නොලසා - ශිෂ්‍යාර්ථයේ නිපාත
- C - පරිණාමවාදය - යමක ක්‍රමික විකාශනය
- D - අටු කොටු - යුගල පද

A, B, C, D ප්‍රකාශ අතුරෙන් නිවැරදි වන්නේ,

- (1) A, B හා C ය. (2) A, B හා D ය. (3) A, C හා D ය. (4) B, C හා D ය.

• අංක 29, 30 යටතේ දී ඇති ප්‍රශ්නවල ව්‍යාකරණානුකූල ව නිවැරදි වාක්‍යය තෝරන්න.

29. (1) මා විභාගයෙන් සමත් වෙති'යි සියලු දෙනා සිතයි.
(2) ශිෂ්‍යයන් කෝලාහලයට සම්බන්ධ නැත.
(3) මිනිස්සු විසින් ගස්වැල් ආරක්ෂා කරනු ලබයි.
(4) නාය යෑමෙන් සතුන් ද මිනිසුන් ද කරදරයට පත් විය.

30. (1) සියලු තළුනිලියෝ වේදිකාවේ රඟපානු ඇත.
(2) ළමයි ප්‍රවීණයන් මෙන් රංගනයේ යෙදුණහ.
(3) ඔවුන් දක්ෂ ක්‍රීඩකයෝ ද?
(4) අපි රෝගීන්ට උවදුරක් කරනු වටී.

31. පරිහනශීලී තම ආධාර විපතට පත්වුවන්ට බෙදා දුන්න.

මහින් තොරවී නිරෝගීව ජීවත් වන්න.

ඔහු හරියකු මෙන් කපටි ය.

ප්‍රධානියා ලේකම්වරිය ලවා ලිපියක් ලියවයි.

ඉහත සඳහන් වාක්‍යවල තද කළ අකුරින් මුද්‍රිත පද හැඳින්වීම සඳහා යෙදෙන ව්‍යාකරණමය අනුභවල අනුපිළිවෙළ කුමක් ද?


- A - උක්ත කර්තෘ
- B - අනුක්ත කර්මය
- C - ප්‍රයෝජ්‍ය ක්‍රියා
- D - විධි ක්‍රියා

- (1) A, B, D, C (2) A, C, D, B (3) A, D, B, C (4) B, A, C, D

32. පහත දැක්වෙන වාක්‍යය ලේඛන ව්‍යවහාරයට හැරවූ විට වඩාත් නිවැරදි වන්නේ කුමක් ද?

"අපි ගායකයන් එක්ක කතාබහ කළා."


- (1) අපි ගායකයන් සමග කතාබහ කළෙමු.
- (2) අප ගායකයන් සමග කතාබහ කළෙමු.
- (3) ගායකයෝ සමග අපි කතාබහ කළෝ ය.
- (4) ගායකයෝ සමග අපි කතාබහ කළෙමු.



285750

33. ඇරැව්වල නන්දිමිත්‍ර මහතාගේ නිර්මාණයක් වන්නේ,
 (1) සෙංකොට්ටං (2) වතුර මල
 (3) වක්කඩ බදිමු (4) පියසේන ඇසු ප්‍රශ්නයක්
34. රූපකයක් සහිත පාඨය තෝරන්න.
 (1) මේ නේත්‍රද්වය නිසා ඇ පුනේත්‍රා නම් වන්නී ය. ඒ වර්ණයෙන් හා දීප්තියෙන් ඉඳුනිල්මිණි රුවක් බඳු ය.
 (2) සවනක් ගත බුදුරැසින් මුළු ලොව සදමින් වඩුත් වඩුත් සියලු නුවර රැසින් සැදෙන් සැදෙන් ගෙයි ගෙයි පිල්සක් විදහා මොනරු නටත් නටත්
 (3) නානාවිධ විභග ගණයාගේ මධුර කඩංකාර කුහකුහාරව ඉමුඉමාරවාදීන් කන්කලු වූ සුපුෂ්පිත වෑකොඳු තමාලලනාදී
 (4) හේ මල්පෙති යුවළක්ව දෙනොලින් ආවරණය වුව ද සිනාසෙන කල පුෂ්පගර්භයක් මෙන් විකසිත වන බැවින් සිනහවට ම සැදුණු මුව පියුමෙකැයි කීව යුතු
35. තලමල පිපිලා, ගුරුතරුව, සඳගිර යන නාට්‍යවල නිර්මාණකරුවා වන්නේ,
 (1) මහාචාර්ය එදිරිවීර සරච්චන්ද්‍ර ය. (2) ගුණසේන ගලප්පත්ති ය.
 (3) ජයලත් මනෝරත්න ය. (4) හෙන්රි ජයසේන ය.
36. පහත සඳහන් කවියේ හතරවැනි පදය තෝරන්න.
 “වලාකුළේ රන් පාටට විදුලි කොටනවා
 ආකාසේ හඬ තළමින් අකුණු හඬනවා
 බිංදු බිංදු මහ පොළොවට වතුර වැටෙනවා
”
 (1) ගල් ගහන්නා වගේ වතුර කැට වැටෙනවා
 (2) කළු වලා කැලඹෙමින් මුදුන් වී නැගෙනවා
 (3) හෝ ගාමීන් අපේ ගමට වැස්සක් එනවා
 (4) වහිනවා වහිනවා වහිනවා වහිනවා
37. “රත්න දීප ජන්මභූමි
 ලංකදීප විජයභූමි
 මේ අපේ උදාර වූ මාතෘ භූමියයි”
 ඉහත සඳහන් වන්නේ ලංකාවේ ප්‍රසිද්ධ ගීතයක කොටසකි. එම ගීතයේ පදරචකයා වන්නේ,
 (1) මහගමසේකර ය. (2) රත්න ශ්‍රී විජේසිංහ ය.
 (3) ටීබෙට් ජාතික එස්. මහින්ද හිමි ය. (4) ඩබ්. ඒ. අබේසිංහ ය.
38. ධීවර ජනවහරේ දී ජම්පර කළුව වශයෙන් හඳුන්වන්නේ,
 (1) වර්ෂාවයි. (2) වැහිකබායයි. (3) මාළු දැලයි. (4) සන්ධ්‍යා කාලයයි.
39. නුබ සා මඩුලු සඳ වෙල ළපලු පැහැපත
 උදය ග රුක සඳ මල් කැනක සිරි ගත
 තර පතරින් සඳ දර තර පහර දෙන
 දිවගත එවී බියෙන්ැලළෙමිනි දස අත
 යන කවියෙන් කියැවෙන්නේ,
 (1) වනාන්තරයක අසිරිය පිළිබඳව ය. (2) වර්ෂා කාලයක් පිළිබඳව ය.
 (3) උදෑසන පිළිබඳව ය. (4) සන්ධ්‍යා කාලයක් පිළිබඳව ය.
40. පහත සඳහන් පාඨයේ අර්ථයට වඩාත් සමීප අදහස දෙන උත්තරය තෝරන්න.
 “ලංකාව තුළ ස්වාධීන සහාත්වයක මුල් බිජුවට සිටුවන ලද්දේ දිවයිනේ ජනාවාස කිරීමට මුල් වූවා සේ සැලකෙන විජය රජු විසින් නොව පළමු වැව කරවූ පණ්ඩුකාභය රජු විසිනි.”
 (1) නිදහස් ලංකාවක සංස්කෘතියේ ආරම්භය ඇති කළේ විජය රජු නොව පණ්ඩුකාභය රජු ය.
 (2) ලක්දිවට අනන්‍ය වූ සහාත්වයක මූලාරම්භය සිදු කළේ විජය රජු නොව පළමුවන වැව කරවූ පණ්ඩුකාභය රජු ය.
 (3) ලක්දිවට අනන්‍ය වූ සහාත්වයක මූලාරම්භය සටහන් වන්නේ විජය රජුගෙන් නොව පළමුවන වැව කරවූ පණ්ඩුකාභය රජුගෙනි.
 (4) විජය රජු ලංකාව ජනාවාස කළත් ලංකාවේ නිදහස් සහාත්වයක ආරම්භය සිදු වූයේ පණ්ඩුකාභය රජු කරවූ පළමුවන වැව නිසා ය.

**



නව නිර්දේශය/புதிய பாடத்திட்டம்/New Syllabus

NEW	ශ්‍රී ලංකා විභාග දෙපාර්තමේන්තුව Department of Examinations, Sri Lanka இலங்கைப் பரீட்சைத் திணைக்களம் Department of Examinations, Sri Lanka	21 S I, II
------------	--	-----------------------

**අධ්‍යයන පොදු සහතික පත්‍ර (සාමාන්‍ය පෙළ) විභාගය, 2017 දෙසැම්බර් කල්විට් පොත්පත් ත්‍රාතර්‍ය පத்தිර (සාමාන්‍ය ත්‍ර) පරීட்சை, 2017 ධූෂෙම්පර්
General Certificate of Education (Ord. Level) Examination, December 2017**

සිංහල භාෂාව හා සාහිත්‍යය	I, II
சிங்களமொழியும் இலக்கியமும்	I, II
Sinhala Language and Literature	I, II

සිංහල භාෂාව හා සාහිත්‍යය II

* ප්‍රශ්න සියල්ලට ම උත්තර සපයන්න. මෙම ප්‍රශ්න පත්‍රයට නියමිත ලකුණු ගණන 80කි.

- (i) සිට (x) තෙක් ඇති සියලු ම අනුකොටස්වලට කෙටි උත්තර ලියන්න. කිසියම් අනුකොටසකට ඔබ උත්තර නොලියන්නේ නම්, එහි අංකය ලියා ඉදිරියෙන් ඉරක් ඇදීන්.

 - සිංහල හෝඩියේ ඇතුළත්

(අ) සඤ්ඤක	(ආ) උෂ්ම
-----------	----------

 අක්ෂරය බැගින් ලියන්න.
 - පහත සඳහන් පද විසන්ධි කොට ලියන්න.

(අ) වියවුල්	(ආ) ගංඳිය
-------------	-----------
 - පහත සඳහන් වාක්‍යයේ වචන දෙකක අක්ෂර වින්‍යාසය සදොස් ය. එම වචන දෙක පමණක් නිදොස් කර ලියන්න. "විශිෂ්ඨ ක්‍රියාමාර්ග අනුගමනය කිරීමෙන් මෙරට අපරාධ මර්ධනය කළ හැකි ය."
 - පහත දැක්වෙන පදවලට විරුද්ධාර්ථවත් පදය බැගින් ලියන්න.


(අ) උපද්‍රව	(ආ) උත්තම
-------------	-----------
 - පහත සඳහන් පද‍්‍ර බණ්ඩයෙහි ඇතුළත් කාදන්ත පද දෙකක් ලියන්න. "දුම්බර කෙතට වැට බැදලා රැකුම් බැලුම්"
 - පහත සඳහන් (අ) සහ (ආ) හි දැක්වෙන වාක්‍ය සදොස් ය. ඒවා නිදොස් කර නැවත ලියන්න.

(අ) වෛද්‍යවරුන් රෝහලේ ඇත.
(ආ) ගුරුවරු සමග ශිෂ්‍යයෝ ද ඉමදානයට සහභාගි වූහ.
 - පහත සඳහන් වාක්‍යයේ ඇතුළත් සමාස පද දෙක නම් කරන්න. "අධ්‍යාපන වාරිකාවට සහභාගි වූ දරුදැරියෝ ඉමිහිරි හි ගයමින් විනෝද වූහ."
 - පහත සඳහන් (අ) සහ (ආ) යටතේ දැක්වෙන අදහස්වලට ගැළපෙන තනි පදය බැගින් ලියන්න.

(අ) දැවයෙන් කරන ලද
(ආ) රාත්‍රියෙහි හැසිරෙන
 - පහත සඳහන් වාක්‍ය දෙක කර්මකාරකයට හරවා ලියන්න.

(අ) දන්ත වෛද්‍යවරු මුඛ රෝග පිළිබදව පාසල් සිසුන් දැනුවත් කළහ.
(ආ) නළුමිනියෝ විවිච්චවත් රංගනයක යෙදෙමින් ප්‍රේක්ෂකයින් සතුටට පත් කරති.
 - පහත දැක්වෙන වාක්‍යයේ ඇතුළත් යුගල පද දෙක තෝරා වෙන වෙන ම ලියන්න. "වතු පිටි විනාශ කරමින් ගම් වැදුණු වන අලි රංචුව දැකීමෙන් මාගේ මිත්‍රයා තක්කු මුක්කු වූයේ ය." (ලකුණු 2 x 10 = 20 යි)
- පහත දැක්වෙන (අ), (ආ), (ඉ), (ඊ) යන විස්තර අතුරෙන් එකක් තෝරා ගෙන වචන 250කට හෝ අඩු වන සේ රචනයක් ලියන්න. වරහන් තුළ ඇති අක්ෂරය ඔබේ උත්තර පත්‍රයේ ලියා රචනය ලිවීම ආරම්භ කරන්න. රචනය සඳහා යෝග්‍ය මාතෘකාවක් ද යොදන්න.

 - ශ්‍රී ලංකාවේ වන අලි බෝවීමේ ප්‍රවණතාව ඉහළ යෑම හා ඔවුන් පාලනය කිරීමේ ක්‍රමෝපායයන් පිළිබදව මේ දිනවල විවිධ අදහස් පළ වේ. බොහෝ කාලයක පටන් මෙරට පවතින අලි-මිනිස් ගැටුම හේතුවෙන් අලින්නේ සහ මිනිසුන්ගේ ජීවිත මෙන් ම දේපළවලට ද සිදු වන හානිය ගණනය කළ නොහැකි තරම් ය. එනිසා වන අලි මෙරටට සම්පතක් බවට පත්කර ගැනීමේ උපක්‍රම පිළිබදව පරිසරවේදීන්ගේ අවධානය යොමු විය යුතු ය.
 - ජනගහනය අධික වීම මෙන් ම නියග හා ගංවතුර වැනි ස්වාභාවික ආපදා හේතුවෙන් ආහාර අර්බුදයක් හට ගනිමින් තිබීම සමස්ත ලෝක ප්‍රජාවට ම මුහුණ දීමට සිදුව ඇති අභියෝගයකි. කෘෂිකර්මාන්තය අහහැර වෙනත් වෘත්තීන්වල නියැලීමට මිනිසුන් පෙලඹීම ද මේ තත්ත්වය ඇති වීමට බලපා තිබේ. මේ අර්බුදයට විධිමත් හා කඩිනම් ක්‍රියාමාර්ග ගත යුතු ය.
 - ලොව බොහොමයක් රටවල නිදහස් සෞඛ්‍ය සේවාවක් නොමැත. රෝගීන් සිය පෞද්ගලික වියදමෙන් ප්‍රතිකාර හා ඖෂධ ලබාගත යුතු ය. ශ්‍රී ලංකාව නිදහස් සෞඛ්‍ය සේවාවක් පවතින රටක් වුවත් ඖෂධ නිෂ්පාදන සමාගම් අතර පවතින තරගකාරිත්වය හා ඖෂධවල මිල ගණන් ඉහළ පහළ යෑම නිසා එහි ප්‍රතිලාභ සාමාන්‍ය ජනතාවට සම්පූර්ණයෙන් ම නොලැබෙන බවට ඔවුහු මැසිවිලි නගති. ඒ අනුව නිදහස් සෞඛ්‍ය ප්‍රතිපත්තියේ ප්‍රතිලාභ සාමාන්‍ය ජනයාට අත්වන අන්දමේ ක්‍රියා පිළිවෙතක් සකස් කිරීම කාලීන අවශ්‍යතාවකි.



(ඊ) ළමයින්ගේ පෞරුෂ සංවර්ධනයේ දී අතීතයේ විසූ විරවරයන්ගේ සහ විරවරයන්ගේ වර්තමානවලින් සැපයෙන පිටුබලය ඉමහත් ය. මෙරට රූපවාහිනී නාළිකා ඔස්සේ ප්‍රචාරය වන හරසුන් ටෙලිනාට්‍ය සහ කාටූන් වැඩසටහන් වෙනුවට විර වර්ත තේමා කර ගැනුණු නාට්‍ය නිෂ්පාදනය කිරීමෙන් ළමයින්ගේ කලා රසඥතාව වර්ධනය කිරීමට මෙන්ම ඉතිහාසය පිළිබඳ දැනුම ලබාදීමට ද හැකිවනු ඇත.

(ලකුණු 25 යි)

3. පහත දැක්වෙන පාඨය වචන 55 - 65 අතර වන සේ සාරාංශ කොට ලියන්න. ඔබ යෙදූ වචන සංඛ්‍යාව සාරාංශය අග ලියන්න.

රටක උන්නතියෙහි පදනම ඉහළ සාක්ෂරතාවයි. දේශගුණික විපර්යාස හා ඉන් මිහිතලයට එල්ල වන පෙර නොවූ විරූ පාරිසරික තර්ජන පිළිබඳව ගෝලීය ප්‍රජාවගේ දැනුවත්භාවය වඩාත් හොඳින් ඉහළ නැංවීම, ඒවා අවම කර ගැනීමට මහෝපකාරී වේ. පරිසරය ආරක්ෂා කිරීම පිළිබඳ අවධානය හා ඒ සඳහා ගත යුතු ක්‍රියාමාර්ග සම්බන්ධයෙන් දෙබර්සවත් කිරීම සඳහා සියලු ලෝකවාසී ප්‍රජාව දැනුමින් සවිබල ගැන්වීම කාලීන අවශ්‍යතාවකි.

ගෝලීය උෂ්ණත්වය ඉහළ යෑම නිසා සිදුවන දේශගුණ විපර්යාස මිනිසාගේ පැවැත්මට ඇති ප්‍රධාන අභියෝගය ලෙස මේ වන විට හඳුනාගෙන තිබේ. ගෝලීය උෂ්ණත්වය ඉහළ යෑම මානව ක්‍රියාකාරකම් හේතුවෙන් වායුගෝලයට එකතු වන හරිතාගාර වායුවල ප්‍රතිඵලයක් වේ.

දේශගුණ විපර්යාස යනු මිනිසාගේ ක්‍රියාකාරකම් හේතුවෙන් වායුගෝලයේ ඇති වායු සංයුතියෙහි වෙනස් වීම නිසා දේශගුණයේ ඇති වන නොයෙකුත් වෙනස් වීම් ලෙස සරලව හඳුන්වා දිය හැකි ය. දේශගුණ ක්‍රියාවලිය සංකීර්ණ, එකිනෙක සමග අන්තර් ක්‍රියා කරන, එකිනෙක සමග සම්බන්ධතාවක් ඇති, වායුගෝලය, ගොඩබිම, අයිස් හා හිම, සාගර හා අනෙකුත් ජල පද්ධතිවලින් සමන්විත වූවක් වන අතර එම දේශගුණ පද්ධති සඳහා අවශ්‍ය ශක්තිය සූර්ය විකිරණ මගින් ලබා දේ. භෞමික ඉන්ධන දහනය වැඩි වශයෙන් සිදුවීම දේශගුණ විපර්යාසවලට ප්‍රධාන හේතුව වී ඇත. එම නිසා නිශ්චිතව ම වර්තමාන සහ අනාගත පරපුරට දේශගුණ විපර්යාසවලට මුහුණ දෙමින් ජීවත් වීමට සිදු වන බව දේශගුණ විපර්යාස පිළිබඳ අන්තර් රාජ්‍ය මණ්ඩලය තහවුරු කර ඇත. නිවර්තන කලාපයට අයත් සංවර්ධනය වෙමින් පවතින රටක් වන ශ්‍රී ලංකාව දේශගුණ විපර්යාසවලට හේතු වන ක්‍රියාකාරකම් සඳහා ඉතා ම අඩුවෙන් දායක වූවත්, දේශගුණ විපර්යාස නිසා ඇති වන අහිතකර බලපෑම්වලට මුහුණ දීමට සිදුව ඇති රටකි.

(ලකුණු 10 යි)

4. පහත දැක්වෙන ඡේදය කියවා අසා ඇති ප්‍රශ්නවලට කෙටි පිළිතුරු සපයන්න.

ලෝකයේ බොහෝ රටවල් හා සැසඳීමේ දී අප රටෙහි විදුලි ඒකකයක මිල අධික අගයකි. එබැවින් ආයෝජකයෝ ආයෝජනයට මැළිකමක් දක්වති. ශ්‍රී ලංකාවේ දෛනික විදුලිබල පරිභෝජනය 2000 MW පමණ වේ. වසරේ වැඩි කාලයක දී එයින් වැඩි ප්‍රතිශතයක් නිපදවනුයේ තාප බලාගාර මගිනි. ගල් අඟුරු, තෙල් යන කුමන ආකාරයෙන් ක්‍රියා කළ ද ඉදිරි වසර කීපය තුළ දී මිල ඉහළ යෑම, තෙල් නිධි අවසන් වීම යන කරුණු නිසා එම බලාගාර මත පැවැත්ම රටට විශාල අවදානමකි.

ශ්‍රී ලංකාව කුඩා රටක් වුව ද ජනගහනය ඉතා ඉහළ නිසා බලාගාර ආකෘතියෙන් බලශක්ති අර්බුදයට එක් හොඳ විසඳුමක් විය හැක්කේ න්‍යෂ්ටික බලාගාරයි. එහෙත් න්‍යෂ්ටික බලාගාරයක් අත් කර ගැනීමට අප රටෙහි ජනතාවගේ සහ පාලකයන්ගේ අවබෝධය, ආකල්ප, කැපවීම සහ ශක්තිය තවමත් ප්‍රමාණවත් තැනක නැත. එම නිසා වෙනත් විකල්ප කෙරෙහි යොමු වීම ඉතා වැදගත් වේ.

විසරකට පෘථිවියට ලැබෙන සූර්ය ශක්තිය 173000 TW පමණ වේ. එය මානව අවශ්‍යතාව මෙන් 10000 ගුණයකි. එම නිසා පරිසර සාධක වැනි සියලු කරුණු සැලකිල්ලට ගත් විට මුළු ලෝකය ම යොමු විය යුතු ප්‍රධානතම බලශක්ති ප්‍රභවය විය යුත්තේ සූර්ය ශක්තියයි. සූර්ය පැනල ව්‍යාපෘති මගින් ද අනාගතයේ විශාල පාරිසරික ගැටලු මකුවනු ඇත. මන්ද මේවා ඉවත් කරන විට එය විසල් ගැටලුවකට මග පාදන බැවිනි. එම නිසා දැනටමත් සූර්ය පැනල සවිකරන හා ඒවා මෙරටට ගෙන්වන ආයතන ඒවා නැවත බැහැර කරන ආකාරය පිළිබඳව පැහැදිලි කළ යුතු ය. එමෙන්ම ඇතැම් සූර්ය කෝෂ විෂ සහිත සංයෝග මගින් නිපදවෙන නිසා ඒවා ලංකාවට ගෙන ඒමේ දී රජය ඉතා සැලකිලිමත් විය යුතු ය.

- (i) ආයෝජකයින් ශ්‍රී ලංකාවේ ආයෝජනයට පසුබට වන්නේ කුමන කරුණක් නිසා ද?
- (ii) තාප බලාගාර මත පැවැත්ම රටට විශාල අවදානමක් වන්නේ කවර හේතු නිසා ද?
- (iii) ශ්‍රී ලංකාවට න්‍යෂ්ටික බලාගාරයක් අත්කර ගැනීමට බාධා පමුණුවන කරුණු මොනවා ද?
- (iv) මුළු ලෝකයේ ම අවධානය යොමු විය යුතු ප්‍රධාන බලශක්ති ප්‍රභවය වශයෙන් ලේඛකයා හඳුන්වන්නේ කුමක් ද?
- (v) සූර්ය පැනල මෙරටට ගෙන්වීමේ දී රජය සැලකිලිමත් විය යුත්තේ ඇයි?

(ලකුණු 10 යි)

5. පහත දැක්වෙන විස්තරය පදනම් කොටගෙන අත් පත්‍රිකාවක් සකස් කරන්න. මේ සඳහා වචන 100ක් පමණ යොදා ගැනීම ප්‍රමාණවත් ය.


ආහාර පරිභෝජනයේ දී භාවිතයට ගැනෙන පොලිතින් හා ප්ලාස්ටික් අසුරනවලට විකල්පයක් වශයෙන් කෙසෙල් කොළ භාවිතයෙන් ආහාර ඇසුරුම් සකස් කිරීම සඳහා පුහුණු කිරීමේ වැඩමුළුවක් හෙට්ටිගොඩ ප්‍රාදේශීය සභාවේ ප්‍රජා සංවර්ධන ඒකකය මගින් සංවිධානය කොට ඇත. ස්ත්‍රී-පුරුෂ හා වයස් සේදයකින් තොරව ඕනෑම අයෙකුට මෙම වැඩමුළුවට සහභාගී විය හැකි අතර අදාළ පුහුණුව ලැබීමෙන් අනතුරුව නව නිෂ්පාදන හඳුන්වා දෙන පුද්ගලයන්ට ඒවා වැඩිදියුණු කරගැනීම සඳහා බැංකු ණය පහසුකම් ප්‍රදානය කිරීම මෙන් ම අලෙවි කර ගැනීම සඳහා අවශ්‍ය මග පෙන්වීම ද සිදු කෙරේ. ප්‍රජා සංවර්ධන ඒකකයේ ලේකම් මාධව අතපත්තු ඔබ යැයි උපකල්පනය කරන්න.

හැඟහොත්

ඔබ විසින් අලුතින් ආරම්භ කරන ලද මුද්‍රණ ආයතනයේ සේවාවන් පිළිබඳ සඳහන් කරමින් පුවත්පතක පළ කිරීම සඳහා සුදුසු ආකර්ෂණීය වෙළෙඳ දැන්වීමක් සකස් කරන්න. පහසු මිල ගණන්, ගුණාත්මක සහ කලාත්මක භාවයෙන් යුක්ත කඩිනම් සේවාව, වාරික වශයෙන් මුදල් ගෙවීමේ හැකියාව යන කරුණු අවධාරණය විය යුතු ය.

(මේ සඳහා වචන 100ක් පමණ ප්‍රමාණවත් ය.)

(ලකුණු 15 යි)



නව නිර්දේශයාප්තිය **பாடத்திட்டம்/New Syllabus**

	ශ්‍රී ලංකා විභාග දෙපාර්තමේන්තුව இலங்கைப் பரீட்சைத் திணைக்களம் Department of Examinations, Sri Lanka	21 S III
--	--	---------------------

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2017 දෙසැම්බර්
கல்விப் பொதுத் தராதரப் பத்திர (சாதாரண தர)ப் பரீட்சை, 2017 டிசெம்பர்
General Certificate of Education (Ord. Level) Examination, December 2017

සිංහල භාෂාව හා සාහිත්‍යය III சிங்களமொழியும் இலக்கியமும் III Sinhala Language and Literature III	පැය දෙකයි இரண்டு மணித்தியாலம் Two hours
---	--


සිංහල භාෂාව හා සාහිත්‍යය III

වැදගත් : උපදෙස් දී ඇති පරිදි ප්‍රශ්න පහකට පමණක් උත්තර සපයන්න.
 * 1, 2, 3, 4 ප්‍රශ්නවලටත්, 5, 6, 7 ප්‍රශ්නවලින් එකකටත් උත්තර සපයන්න.
 මෙම ප්‍රශ්න පත්‍රයට නියමිත ලකුණු ගණන 80කි.

1. (i) සිට (x) තෙක් ඇති සියලු ම අනුකොටස්වලට කෙටි උත්තර ලියන්න. කිසියම් අනුකොටසකට ඔබ උත්තර හෝ ලියන්නේ නම්, එහි අංකය ලියා ඉදිරියෙන් ඉරක් අදින්න.
 - (i) (අ) 'ගුත්තිල කාව්‍යය' රචනා කරන ලද්දේ කවර සාහිත්‍ය යුගයේ ද?
 (ආ) 'ගුත්තිල කාව්‍යයේ' රචකයා නම් කරන්න.
 - (ii) (අ) සිංහල ජන ජීවිතය පිළිබඳ ඉංග්‍රීසි භාෂාවෙන් රචිත 'විලේජ් ඉන් ද ජංගල්' කෘතියේ කතුවරයා නම් කරන්න.
 (ආ) 'බැද්දේගම' හැර ඒ. පී. ගුණරත්න මහතා විසින් පරිවර්තනය කරන ලද වෙනත් නවකතාවක් නම් කරන්න.
 - (iii) (අ) 'ගංගාවේ සංගීතය' පැදිපෙළ අයත් වන්නේ කවර යුගයකට ද?
 (ආ) 'කුණාටුව', 'එකෝමත් එක රටක', 'සංවාදය' යන කාව්‍ය ග්‍රන්ථවල රචකයා කවරෙක් ද?
 - (iv) (අ) 'පන්සිය පනස් ජාතක පොත' සඳහා මූලාශ්‍රය කොටගත් ග්‍රන්ථය නම් කරන්න.
 (ආ) මහෝමද පඬිතුමාගේ බුද්ධි මහිමය ප්‍රකාශ කිරීම සඳහා රචනා කරන ලද ජාතක කථාව කුමක් ද?
 - (v) (අ) 'සිංහබාහු' නාට්‍යය හැර මහාවාරිය එදිරිවීර සරච්චන්ද්‍ර මහතා විසින් රචිත වෙනත් නාට්‍ය දෙකක් ලියන්න.
 (ආ) මහාවාරිය එදිරිවීර සරච්චන්ද්‍ර මහතාගේ ස්වයං ලිඛිත චරිතාපදානය කවර නමකින් හැඳින්වේ ද?
 - (vi) (අ) 'හංස සන්දේශය', 'ලෝචූඩ සඟරාව', 'කවි ලකුණු මිණිමල' යන ග්‍රන්ථවල කතුවරයා නම් කරන්න.
 (ආ) 'හංස සන්දේශය' ලියන ලද සාහිත්‍ය යුගය දක්වන්න.
 - (vii) (අ) කේ. ජයතිලක මහතා විසින් රචනා කරන ලද කෙටිකතා සංග්‍රහ දෙකක නම් ලියන්න.
 (ආ) 'දියමන්ති මාලය' කෙටිකතාවේ ප්‍රධාන චරිතය කුමක් ද?
 - (viii) (අ) දැනට මෙරට හමු වී ඇති පැරණිතම සිංහල කෘතිය කුමක් ද?
 (ආ) එම කෘතියේ රචකයා නම් කරන්න.
 - (ix) පහත සඳහන් කවියේ ඉතිරි පද දෙක සම්පූර්ණ කරන්න.
 සිය පින් සිරින් සරු
 දෙතිස් ලකුණෙන් විසිතුරු
 (අ)
 (ආ)
 - (x) (අ) 'කවිමණ', 'කවිමුතු', 'ළමා කවි කලම' යන කෘතිවල රචකයා නම් කරන්න.
 (ආ) සිනිඳු මොළොක් බව මලෙහි
 පිරිසිඳු බව පිනි බිඳෙහි
 යන පද්‍යය ඇතුළත් කාව්‍ය ග්‍රන්ථය සඳහන් කරන්න.

(ලකුණු 02 x 10 = 20 යි)

2. පහත දැක්වෙන ගද්‍ය හා පද්‍ය පාඨ කියවා අසා ඇති ප්‍රශ්නවලට කෙටි උත්තර ලියන්න.
 - (i) "ඔව්, එදා ඔයාව හම්බු වෙලා කපා බස් කරලා ගිය දවසෙ ඉඳන් අද වන තුරු මම වින්ද කරදර හිරිහැර අනන්තයි. අප්‍රමාණයි. ඉතින් ඒ ඔක්කෝම මං වින්දෙ ඔයා හින්දා"
 (අ) මෙය ප්‍රකාශ කරන ලද්දේ කවුරුන් විසින් කා හට ද?
 (ආ) මෙම පාඨය හා සම්බන්ධ අවස්ථාව කෙටියෙන් ලියන්න.



- (ii) “නැඟි සිටුව! ආචාරිනි, මා නො වදුව” කියා මහ බෝසතාණන් වහන්සේ බැණ නැඟි හඬ සියලු වතුරංගිනි සේනායෙහි අරගල මැඬ ගෙන සිටියේ ය.
 (අ) වතුරංගිනි සේනාව නම් කරන්න.
 (ආ) මෙම ප්‍රකාශය හා සම්බන්ධ අවස්ථාව කෙටියෙන් ලියන්න.
- (iii) කුළින් කුළම සිහිල’ඹ වැහෙන කඳුරුය
 දොළින් දොළම කල් යල් කරන කුඹුරුය
 පළින් පළම තල් පොල් ගෙ වතු මැඳුරුය
 තළින් තළම පුල් පියුමු’පුල පඬුරුය
 (අ) තද කළු අකුරෙන් මුද්‍රිත පදවල අර්ථය ලියන්න.
 (ආ) මේ කවියෙන් කියැවෙන ප්‍රදේශයේ ස්වභාවය විස්තර කරන්න.
- (iv) “ඔහු වියපත් කල්හි මවුපියො ශිල්ප උගන්නට තක්සලා නුවර නගා-යවුහ. හෙ ධර්මාන්තොවාසික වැ ශිල්ප උගන්නී. වත්සපතා. කී කී දැයක් වහා සපයයි, මන වඩන නියායෙන් හැසිරෙයි, පෙම් වඩන නියායෙන් බෙණෙයි.”
 (අ) තද කළු අකුරෙන් මුද්‍රිත පදවල අර්ථය ලියන්න.
 (ආ) සමස්ත පාඨයේ අර්ථය ලිහිල් බසින් ලියන්න.
- (v) ජාතිය රන් විමනක් වේ
 ආගම මිණි පහනක් වේ
 එය රැක ගන්නට මෙ ලොවේ
 සමත් වෙතොත් පුත නුඹ වේ
 (අ) ඉහත සඳහන් කවියේ අන්තර්ගත රූපක දෙකක් ලියන්න.
 (ආ) සමස්ත කවියේ අර්ථය ලිහිල් බසින් ලියන්න.

(ලකුණු 04 x 5 = 20 යි)

- 3. (i) උපහාසය හා අනුකම්පාව පෙරදැරිව කෙරෙන වර්ත නිරූපණයන්
- (ii) උචිත උපමා හා යෙදුම් භාවිතයන්

‘උග්ගසේන නම් සිටු පුත්තූගේ වස්තුව’ රසවත් වීමට ඉවහල් වී ඇත. එක් කරුණකට උදාහරණ දෙක බැගින් දක්වමින් විමසන්න.

හැඟහොත්

- (i) අවස්ථෝචිතව විරිත වෙනස් කිරීම
- (ii) සරල භාෂා භාවිතය

ගුත්තිල කාව්‍යය රසවත් කාව්‍යයක් වීමට හේතු වී ඇත. නිර්දේශිත කවිවලින් එක් කරුණකට උදාහරණ දෙක බැගින් දක්වමින් විමසන්න.

(ලකුණු 15 යි)

- 4. (i) සිලිඳුගේ වර්තයන්
- (ii) පුංචිමැණිකාගේ වර්තයන්

බැඳ්දේගම නවකතාව තුළ නිරූපණය කර ඇති ආකාරය නිර්දේශිත කොටසින් එක් කරුණකට උදාහරණ දෙක බැගින් දක්වමින් සාකච්ඡා කරන්න.

හැඟහොත්

- (i) අපූර්ව කාව්‍යෝක්ති භාවිතයන්
- (ii) පරිසරයේ ස්වාභාවික සිද්ධි සජීවීව ඉදිරිපත් කිරීමත්

‘වස්සානය’ කවිපෙළ රසවත් නිර්මාණයක් බවට පත් වීමට හේතු වී ඇත. එක් කරුණකට උදාහරණ දෙක බැගින් දක්වමින් සාකච්ඡා කරන්න.

(ලකුණු 15 යි)

● 5, 6, 7 ප්‍රශ්නවලින් එකකට පමණක් උත්තර ලියන්න.

5. සමාජයට අවැඩ සිදු කරන්නන් නිසා මිනිසුන්ගේ ජන ජීවිතය අඩාල කරන ආකාරය ‘අඟුල්මල් දමනය’ ඇසුරෙන් උදාහරණ තුනක්වත් දක්වමින් විමසන්න. (ලකුණු 10 යි)

6. “පැරණි ගැමි සමාජයේ මිනිසුන්ගේ ආකල්ප හා සිතූම් පැතුම් වෙනස් කිරීමේ අභියෝගය ‘අපට වැසිකිළියක්’ කෙටි කතාවෙන් නිරූපණය වේ.” උදාහරණ තුනක්වත් දක්වමින් සාකච්ඡා කරන්න. (ලකුණු 10 යි)

7. ශ්‍රාවක සිත් තුළ සමෘද්ධිමත් රටක් සඳහා ශ්‍රමදායකත්වයේ වටිනාකම ජනිත කරවීමට ‘දැනේ කරගැට සිඹ සහසන්නට’ ගීතය සමත් වී ඇති ආකාරය උදාහරණ තුනක්වත් දක්වමින් විස්තර කරන්න. (ලකුණු 10 යි)

